

RNI. No. APTEL/2011/41055

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras all Accessories

EMI Available

ప్రభాత

సమాచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX ELECTRONICS

సంపుటి : 15
సంచిక : 39
ఆదిలాబాద్
ఎడిటర్ - సయ్యద్ కలీం
గురువారం, 14 ఆగష్టు 2025
పేజీలు : 4
వెల : 2/-



ప్రభుత్వ చర్యలు భేష్..

కంచెగచ్చిబొలి భూముల కేసులో సుప్రీం కీలక వ్యాఖ్యలు

హైదరాబాద్ : కంచ గచ్చిబొలి భూముల్లో పర్యావరణ పరిరక్షణ చర్యల విషయంలో తెలంగాణ ప్రభుత్వ ప్రతిపాదనలను స్వాగతిస్తున్నామని సుప్రీంకోర్టు కీలక వ్యాఖ్యలు చేసింది. అభివృద్ధికి తాము వ్యతిరేకం కాదని పర్యావరణ పరిరక్షణ కూడా పరిగణలోకి తీసుకోవాలని సీజేబి ధర్మాసనం పేర్కొంది. సంచలనం సృష్టించిన కంచెగచ్చిబొలి భూముల అంశంపై ఇవాళ సుప్రీంకోర్టులో విచారణ జరిగింది. ఈ భూముల్లో పర్యావరణ పరిరక్షణ చర్యలపై గతంలోనే తెలంగాణ ప్రభుత్వం అఫిడవిట్ దాఖలు చేసింది. తాజాగా ఈ భూముల అభివృద్ధి కోసం సమగ్ర ప్రణాళికలను తయారు చేస్తున్న కోర్టుకు తెలిపింది. ప్రభుత్వ ప్రతిపాదనలు పరిశీలించిన సీజేబి జస్టిస్ బీఆర్ గవాయ్ కీలక వ్యాఖ్యలు చేశారు. ‘పర్యావరణం, వన్యప్రాణుల రక్షణకోసం చర్యలు తీసుకోవాలి. పర్యావరణం కోసం రాష్ట్రం చేస్తున్న చర్యలను అభినందిస్తున్నాం. అభివృద్ధికి మేం వ్యతిరేకం కాదు.. పర్యావరణాన్ని సమతుల్యం చెయ్యాలి. పర్యావరణాన్ని కాపాడేందుకు సరైన ప్రతిపాదనలను సిద్ధం చేయండి. పర్యావరణాన్ని కాపాడేందుకు రాష్ట్ర ప్రభుత్వం సరైన చర్యలు తీసుకుంటే.. అన్ని ఫిర్యాదులను ఉపసంహరిస్తాం. నా రిటైర్మెంట్ లోపల వీటన్నింటికీ పరిష్కారం చూపాలి’ అని వ్యాఖ్యలు చేశారు. అయితే సమగ్ర ప్రణాళికను అందించేందుకు 6 వారాలు సమయం కావాలని రాష్ట్ర ప్రభుత్వ తరపు న్యాయవాది అభిషేక్ సింగ్ని కోర్టును కోరగా ఇందుకు న్యాయస్థానం అంగీకరించింది. తదుపరి విచారణ ఆరు వారాలకు వాయిదా వేసింది.



హైదరాబాద్: తెలంగాణ అంతటికీ ఇవాళ, రేపు రెడ్ అలర్ట్ జారీ చేసినట్లు వాతావరణ కేంద్రం డైరెక్టర్ నాగరత్న తెలిపారు. సంగారెడ్డి, వికారాబాద్, మెదక్, మేడ్చల్-మల్కాజ్గిరి, యాదాద్రి భువనగిరి, ఖమ్మం, భద్రాద్రి, భూపాలవల్లి, ములుగు జిల్లాలకు రెడ్ కలర్ వార్నింగ్ జారీ చేసినట్లు తెలిపారు. హైదరాబాద్, హనుమకొండ, ఆదిలాబాద్, జనగామ, కామారెడ్డి, కుమారం ఖేం, ఆసిఫాబాద్, మహబూబాబాద్, మంచిర్యాల, నల్గొండ, రంగారెడ్డి, సిద్దిపేట, వరంగల్ జిల్లాలకు ఆరెంజ్ కలర్ వార్నింగ్ జారీ చేసినట్లు చెప్పారు. హైదరాబాద్, రంగారెడ్డి జిల్లాల్లో భారీ నుంచి అతి భారీ వర్షాలు కురిసే అవకాశం ఉందని పేర్కొన్నారు. రాష్ట్రమంతటా రేపు కూడా పర్కాలు కొనసాగే అవకాశం ఉందని నాగరత్న వివరించారు. “నిర్మల్, నిజామాబాద్, జగిత్యాల, రాజన్న సిరిసిల్ల, పెద్దవల్లి, కరీంనగర్ జిల్లాలకు ఎల్లో హెచ్చరికలు జారీ చేశాం. రేపు మెదక్, సంగారెడ్డి, వికారాబాద్ జిల్లాల్లో అత్యంత భారీ వర్షం కురిసే అవకాశం ఉంది. ఉత్తర తెలంగాణ జిల్లాల్లో వర్ష తీవ్రత ఎక్కువగా ఉంటుంది. ఇవాళ జీహెచ్ఎంసీ పరిధిలో రెడ్ అలర్ట్.. రేపు ఆరెంజ్ అలర్ట్ జారీ చేశాం. రాష్ట్రంలో ఐదు రోజుల పాటు గంటకు 40 నుంచి 50 కిలోమీటర్ల వేగంతో ఈదురుగాలులు వీస్తాయి. ఉత్తర తెలంగాణలో 17న వర్ష తీవ్రత అధికంగా ఉండే అవకాశం ఉంది. పశ్చిమ మధ్య బంగాళాఖాతంలో అల్పపీడనం ఏర్పడింది. దీని ప్రభావంతో రాష్ట్రంలో నాలుగు రోజుల పాటు భారీ వర్షాలు కురుస్తాయి” అని నాగరత్న తెలిపారు.



భారత్ పై పాక్ ఉగ్రవాద దాడుల నేపథ్యంలో పాకిస్తాన్ కు సింధూ జలాలను ఆపేస్తూ.. ఆవరేషన్ సింధూర్ సందర్భంగా భారత ప్రభుత్వం నిర్ణయం తీసుకుంది. దీనిపై ఓ వైపు పాక్ ఆర్మీ చీఫ్ మునీర్, మాజీ మంత్రి బిలావల్ భుట్టో బెదిరింపులకు పాల్పడుతుంద గా.. మరోవైపు తమకు నీటిని విడుదల చేయాలని ఆ దేశ విదేశాంగ శాఖ భారత్ ను వేడుకుంటోంది. పహల్గామ్ ఉగ్రదాడి తర్వాత పాక్ కు నిలిపివేసిన సింధూ జలాల సరఫరాను తిరిగి పునరుద్ధరించాలని ఆ దేశ విదేశాంగ శాఖ తాజాగా భారత్ ను కోరింది. ఈ ఒప్పందాన్ని నమ్మకంగా, న్యాయబద్ధంగా కొనసాగించాలని కోరుతున్నట్లు తెలిపింది. అయితే ఇప్పటికే తీర్పును తీరస్థులస్తున్నట్లు భారత్ ప్రకటించింది.

అసీం మునీర్, బిలావల్ భుట్టో ప్రేలాపనలు... మొన్న పాకిస్తాన్ సైన్యాధిపతి అసీం మునీర్ భారత్ పై అణు హెచ్చరికలు చేస్తూ.. నోరు పారేసుకున్నాడు. భారత్ అనేది హైవేపై వస్తున్న ఒక మెర్సిడెస్ కారులాంటిది. కానీ.. పాకిస్తాన్ మాత్రం కంకరతో నిండిన ఓ డంచో లారిలాంటిది. ఒకవేళ కారు వచ్చి లారీని ఢీకొంటే ఎవరికి నష్టం? అని మునీర్ తన ప్రసంగంలో పేర్కొన్నాడు. ఇక ఆ దేశ విదేశాంగ శాఖ మాజీ మంత్రి బిలావల్ భుట్టో సైతం భారత్ పై పిరికిపంద ప్రేలాపనలు చేశాడు. సింధూ జలాల ఒప్పందం నిలిపివేత కొనసాగితే.. యుద్ధం గురించి ఆలోచించడం తప్ప మరో మార్గం లేదని ఉత్తర కుమార ప్రగల్భాలు పలికాడు.

లోకల్ వార్ కు...

సిద్ధమవుతున్నారు!

సర్పంచ్ ఆశావహులకు గుడ్ న్యూస్..

హైదరాబాద్ : సర్పంచ్, ఎంపీటీసీ, జడ్పీటీసీ ఆశావహులకు గుడ్ న్యూస్. స్థానిక సంస్థల ఎన్నికలపై మరో కీలక అప్డేట్ వచ్చేసింది. ఈ మేరకు ఎన్నికల నిర్వహణకు గాను గుజరాత్ నుంచి రాష్ట్రానికి 37,530 బ్యాలెట్ బ్యాక్కులు వచ్చాయి.

అయితే, అధికారులు నేడు లేదా రేపు జిల్లాల వారీగా పంపిణీ చేయనున్నట్లుగా రాష్ట్ర ఎన్నికల సంఘం అధికారులు ప్రకటించారు. మరో వైపు విద్య, ఉద్యోగ, ఉపాధి, స్థానిక సంస్థల ఎన్నికల్లో బీసీలకు 42 శాతం రిజర్వేషన్లపై ఇంకా సస్పెన్స్ కొనసాగుతూనే ఉంది. తెలంగాణ చట్ట సభల్లో ఆమోదించిన ఆర్డినెన్స్ ను గవర్నర్ నుంచి నేరుగా రాష్ట్రపతికి చేరింది. బీసీ రిజర్వేషన్



పంచాయతీ ఎన్నికలపై కీలక అప్డేట్

ఆమోదం విషయంలో కేంద్రంపై ఒత్తిడి తెచ్చేందుకు తెలంగాణ కాంగ్రెస్, బీసీ సంఘాలు ఢిల్లీలోని జంతర్ మంతర్ వద్ద మహా ధర్నా చేపట్టాయి. కానీ, కేంద్ర ప్రభుత్వం, రాష్ట్రపతి నుంచి ఎలాంటి రెస్పాన్స్ రాకపోవడంతో బీసీ రిజర్వేషన్ల అంశంపై కీలక అడుగు వేయబోతోంది. పార్టీ పరంగా బీసీకు 42 శాతం రిజర్వేషన్లు ఇవ్వడంపై ఈ నెల 18న కేబినెట్ భేటీలో సీఎం రేవంత్ రెడ్డి ప్రకటించే అవకాశం ఉంది.

ఈ మేరకు రేపు ఆయన పంచాయతీ రాజ్ అధికారులతో భేటీ అవుతుండటం అత్యంత ప్రాధాన్యతను సంతరించుకుంది.



దిల్లీ: తెలంగాణలో గవర్నర్ కోటా ఎమ్మెల్సీ నియామకాలపై సుప్రీంకోర్టు సంచలన తీర్పు వెలువరించింది. తెలంగాణ జనసమితి అధ్యక్షుడు కోదండరామ్, అమీర్ అలీఖాన్ నియామకాలపై నర్సోన్నత న్యాయస్థానం స్టే విధించింది. వారి నియామకాలను నిలిపివేస్తూ తీర్పు ఇచ్చింది. ఎమ్మెల్సీలుగా కోదండరామ్, అమీర్ అలీఖాన్ నియామకాలను భారత రాష్ట్ర సమితి నేత దాసోజు శ్రవణ్, సత్యనారాయణ సుప్రీంకోర్టులో సవాల్ చేశారు. ఆ పిటిషన్లపై విచారించిన సుప్రీంకోర్టు.. నేడు తీర్పు వెలువరించింది. తదుపరి ఉత్తర్వులకు అనుగుణంగా ఎంపిక ఉండాలని పేర్కొంటూ గతంలో ఇచ్చిన మధ్యంతర ఉత్తర్వులను ధర్మాసనం సవరించింది. మధ్యంతర ఉత్తర్వుల తర్వాత ప్రమాణస్వీకారం చేయడం తప్ప అని సుప్రీంకోర్టు పేర్కొంది.



మిమ్మల్ని తరిమికొట్టకపోతే.. రాజకీయాల నుంచి తప్పుకుంటా

రాష్ట్రంలో అభివృద్ధి, సంక్షేమ పథకాల అమలుపై ప్రధాన ప్రతిపక్షం బీఆర్ఎస్, ప్రభుత్వంపై చూటల దాడికి దిగుతూనే ఉంది. ఈ క్రమంలోనే ఆరు గ్యారెంటీతో అధికారంలోకి వచ్చిన రేవంత్ సర్కార్ పై బీఆర్ఎస్ పార్టీ వర్కింగ్ ప్రెసిడెంట్, మాజీ మంత్రి కేబీఆర్ సోషల్ మీడియా వేదికగా సంచలన వ్యాఖ్యలు చేశారు. ఇటీవల ఓ ప్రముఖ మీడియా హాస్కు డివ్యూటీ సీఎం వల్లు భట్టి విక్రమార్క ఇచ్చిన ఇంటర్వ్యూ వీడియోను ‘గొప్ప వాగానాల నుంచి ఘోర వైఫల్యాల పరక!’ ట్యాగ్ లైన్తో షేర్ చేస్తూ.. ఆరు గ్యారంటీలపై తీవ్ర స్థాయిలో ఆరోపణలు గుప్పించారు. తెలంగాణ ఓటర్లను ‘కాంగ్రెస్ గ్యారంటీ కార్డులను కాపాడుకోమని’ ఉప ముఖ్యమంత్రి భట్టి విక్రమార్క గారు ఉద్యోగభరితంగా విజ్ఞప్తి చేసిన సంగతి గుర్తుదా అని ప్రశ్నించారు. ప్రతి ఒక్క వాగానాన్ని అధికారంలోకి వచ్చిన 100 రోజుల్లో నెరవేరుస్తామని హామీ ఇచ్చారని ఆరోపించారు. కానీ, రెండేళ్లు అధికారం తర్వాత అన్ని వాగానాలు నెరవేర్చామని చెబుతున్నారని పైర్ అయ్యారు. భట్టి గారు.. తెలంగాణలో ఏ గ్రామంలోనైనా వెళ్లి అదే చూట ప్రజలతో చెప్పగలరా అంటూ సెటైర్లు వేశారు. ఇప్పటికే, అబద్ధాలు అడిసిన కాంగ్రెస్ నాయకులను ప్రజలు చీకాడుతున్నారని కామెంట్ చేశారు. మీరు, కేబినెట్ మంత్రులు, తెలంగాణలో ఏ గ్రామంలోనైనా వెళ్లి.. ఆరు గ్యారంటీల దాదాపు అన్నింటినీ నెరవేర్చామని చెప్పే దమ్ముందా అని అన్నారు. ఒకవేళ అలా చెబితే.. ప్రజలు మిమ్మల్ని తరిమికొట్టకపోతే.. తాను రాజకీయాల నుంచి తప్పుకుంటానని కేబీఆర్ ట్వీట్ చేశారు.

నీళ్ళిచ్చేదే లేదు

ఉగ్రవాదంపై మీ బుద్ధి మారేవరకు నో వాటర్..

పాకిస్తాన్ కు తెల్లి చెప్పేసిన భారత్!!

వీజ్ నిర్ణయండ్.. అడుక్కుంటున్న పాక్... అటు పాక్ ఆర్మీ చీఫ్, ఆ దేశ మాజీ మంత్రి బిలావల్ భుట్టోలు.. యుద్ధం, అణ్వస్త్రాలు అంటూ మెకుల ముందం రెచ్చిపోతుంటే.. మరోవైపు నీటిని విడుదల చేయండి మహా ప్రభో అంటూ భారత్ ను.. పాక్ విదేశాంగ శాఖ అభ్యర్థిస్తోంది. పాక్ కపట నాటకాలకు ఇది అద్దం పడుతోంది. అందితే జట్టు, అందకపోతే కాళ్లు అనే దాని మనస్తత్వాన్ని తెలియజెబుతున్నాయి అంటున్నారు నిపుణులు.. 1960ల్లో భారత్, పాక్ మధ్య సింధూ నదీ జలాల ఒప్పందం కుదిరింది. ఉగ్రదాడి దృష్ట్యా దీని అమలును మన దేశం నిలిపివేయడంతో... పాకిస్తాన్ కు నీటి కష్టాలు తీవ్రమయ్యాయి. పాక్ లోని జలావయాల్లో నీటిమట్టం దారుణంగా పడిపోయింది. ఇక

వాటినుంచి నీటిని తీసుకోలేని పరిస్థితి ఎదురవుతోంది. గతేడాదితో పోలిస్తే సింధు డెల్టాలో నీటి ప్రవాహం 15 శాతం తగ్గింది. వేసవిలో వంటలు ఎండి కష్టాల్లో పడిన రైతులకు ఖరీఫ్ లో కష్టాలు తప్పవని నిపుణులు చెబుతున్నారు. భారత్ నిర్ణయంతో 21 శాతం నీటి కొరత ఏర్పడుతుందని పాక్ అంచనా వేసింది. అయితే ఉగ్రవాదంపై పాక్ తీరు మారే వరకూ ఒప్పందం నిలిపివేత కొనసాగుతుందని భారత్ ఇప్పటికే వలమార్గు స్పష్టంచేసింది. ఓవైపు అణ్వాయుధాలు, యుద్ధం అని రంకెలు వేస్తున్న పాక్ ౫౦%మరోవైపు నీళ్ళ కోసం భారత్ కు నలాం కొట్టి గులాంలా దేబిలిస్తోంది. అయితే ఉగ్రవాదం – శాంతి ఒకే ఒకలో ఉండవని, పాక్ కు ముఖం మీద కొట్టినట్లు తేల్చిచెప్పేసింది భారత్..

సంపాదకీయం

ప్రభాత సమాచారం
తెలంగాణ తెలుగు దినపత్రిక

ఏఐ విప్లవం

ఉద్యోగాలు పోతున్నాయి.. ఏం చేయాలి?

ఏఐ విప్లవం వచ్చింది. దీంతో మైక్రోసాఫ్ట్ నుంచి మొదలుపెడితే మామూలు కంపెనీల వరకూ అందరి ఉద్యోగాలు పోతున్నాయి. ఇది కేవలం ఉద్యోగాల సమస్య కాదు. ఇది మనను మీద బురద పడే భయాల భూతం. ఇది ఒక ఆర్థిక సంక్షోభం మాత్రమే కాదు. మానవ సంబంధాల సంక్షోభం కూడా.. ఎందుకంటే ఉద్యోగం కోల్పోవడం అనేది కేవలం ఆదాయాన్ని కోల్పోవడమే కాదు. ఒక గమ్యాన్ని, గౌరవాన్ని, జీవన ఉద్దేశ్యాన్ని కోల్పోవడమే. అంప్రోపిక్ సీఈఓ డారియో అమెడీ ప్రకారం.. మరో ఐదేళ్లలో సగం వైబ్ కాలర్ ఉద్యోగాలు కనుమరుగయ్యే అవకాశం ఉంది. ఉద్యోగ జీవితాన్ని ఆరంభించాల్సిన ఈ తరం ముందు.. ఆదాయానికి తొలి మెట్టు కనిపించకుండా పోతోంది. ఇది చిన్న మార్పు కాదు. ఒక మహా తరంగం. దీన్ని విస్తరించడం, అలమటించడం పరిష్కారం కాదు. పరిష్కారం దిశగా ముందడుగు వేయడమే మార్గం.

- మానవ మనస్తత్వంపై ముద్ర వేసే ఏఐ ప్రభావం... ప్రధానంగా మూడు రంగాలలో వ్యక్తులు, వ్యాపార నాయకులు, ప్రభుత్వాలు ఇప్పుడే స్పందించాల్సిన అవసరం ఉంది.

1. వ్యక్తులు ఏమి చేయాలి?... మీకు భయంగా ఉంది కదా? నలుగురిలో నలుగురికి ఇదే అనుభూతి. ఇది “ఉద్యోగ భయం” కాదు. ఇది గమనికలేని భవిష్యత్తుపై దుఃఖం. అందుకోసం మొదటి అడుగు ధైర్యంగా వేయాలి. మీ భావాలను గుర్తించండి. మీరు కోల్పోయినది కేవలం జీతం కాదు. మీ కలలు, మీ గుర్తింపు. ఏఐ చేయలేని పనులపై దృష్టి పెట్టండి. విశ్లేషణలు చేయగలిగేది యంత్రమే అయినా, అనుభూతిని అర్థం చేసుకోవడం, నమ్మకాన్ని నింపడం, నైతికతతో వ్యవహరించడం మనుషుల వంతే. ఐటీ స్కిల్స్ కాక, అంతర్దృష్టిని అభివృద్ధి చేసుకోండి. సిస్టమ్స్ థింకింగ్, ఎమోషనల్ ఇంటెలిజెన్స్, సమస్య పరిష్కారం వంటి నైపుణ్యాలు మీకు లాంగ్టెర్మ్ బలం. పాత “కేరీర్ లాడర్” ను వదిలేసి, కొత్త దారులు తయారు చేసుకోండి. స్టెబిలిటీ కాదు, ఫ్లెక్సిబిలిటీకి సిద్ధపడండి. బంధాలు పెంచుకోండి. భవిష్యత్తు వ్యక్తిగతం కాదు.. సామూహికం అని గుర్తించండి..

2. వ్యాపార కంపెనీల అధిపతులు ఏమి చేయాలి?... ఉద్యోగాల్ని తొలగించడం వల్ల లాభాలొస్తాయనుకుంటే ఒక విషయం గుర్తుంచుకోండి. యంత్రాలు ఎప్పుడూ నమ్మదగ్గవి కావు.. మనుషులే మార్కెట్‌కి ప్రాణం. విజ్ఞతతో కూడిన నాయకత్వం ఈ మార్గాలను చూపుతుంది. గౌరవం కోసం వేరే ఉద్యోగాలను డిజైన్ చేయండి. ఆటోమేట్ చేయలేమని అని కాదు. దానివల్ల ఎవరికి ఉపయోగపడుతుంది? ఎవరిని మర్చిపోతున్నాం? అనే ప్రశ్నలు మీకు మీరు వేసుకోండి. ఎంట్రీ లెవెల్ ఉద్యోగాల స్థానంలో అభ్యాస కేంద్రాలు ఏర్పరచండి. లాభాల మార్గంగా కాకుండా మానవతా సామర్థ్యానికి పెట్టబడులు పెట్టండి. ఓపికగా మార్లాడండి, భయాలూ అర్థం చేసుకోండి.. అస్పష్టత అనేది వికాసానికి అవకాశంగా మారాలే కానీ, భయంగా మిగలకూ దదు. సిస్టమిక్‌గా ఆలోచించండి. ఉద్యోగుల పునఃప్రా రంభం లేకుండా ఎలాంటి వ్యూహాలూ నిలబడవు.

3. ప్రభుత్వం ఏమి చేయాలి?... ప్రభుత్వాలు చూస్తూ ఉండకూడదు. ఇది భవిష్యత్తు సమస్య కాదు. ఇప్పుడే ప్రారంభమైపోయింది. ఇప్పుడు కావాల్సిన చర్యలు చేపట్టాలి. ఏఐ ట్రానిసిషన్ ఎమర్జెన్సీ ప్రకటించండి. వృత్తి మార్పులకు పెద్ద పథకాలతో ముందుకొచ్చే సమయం ఇది. సేఫ్టీ నెట్‌ను ఆధునికీకరించండి. జీవితాలు లీనియర్ కాదంటే, బీమా/పదవీ భద్రతలు కూడా కొత్తగా ఆలోచించాలి. ఏఐపై బాధ్యత పెట్టండి. న్యాయం, పారదర్శకత, ప్రభావ విశ్లేషణలతోనే కొత్త టెక్నాలజీకి అనుమతి ఇవ్వాలి. మానవతా కేంద్రంగా ఉన్న ఆవిష్కరణలకు మద్దతివ్వండి. విశ్వాసాన్ని రాబట్టే కథలు చెప్పండి. భవిష్యత్తును సమ్మేలా ప్రజల్లో నూతన నైపుణ్యం తీసుకురండి.

ఇది మానవతా పరీక్ష!.. ఏఐ వినియోగాన్ని తప్పుడు దిశలో తీసుకెళ్లే, మనం నిర్మించేది ఒక ఎందుకు పనికిరాని శూన్యమైన భవిష్యత్తు. కానీ ఇప్పుడే స్పందిస్తే ధైర్యంగా, దూరదృష్టితో, దయతో మనం సాంకేతికతతో మన మానవత్వాన్ని విస్తరింపజేసే భవిష్యత్తును నిర్మించగలం. “ఏఐ పనిని చేస్తుందా?” కాదు.. “ఏఐ తో కూడిన ప్రపంచంలో మనం ఎలా ఉండాలనుకుంటున్నాం?” అనేదే ఇప్పుడు అసలు ప్రశ్న.

జలమయం.. అంతా అస్తవ్యస్తం



సిరిసిల్ల : సంజీవయ్య కూడలి పక్కన ఉన్న మురుగు కాలువలు శిథిలావస్థలకు చేరుకోవడంతో మురుగు ముందుకు కదలడం లేదు. సంజీవయ్య విగ్రహం నుంచి కొత్త చెరువు వరకు ప్రధాన మురుగు కాలువల లోతు గతంలో ఎక్కువగా ఉండేది. నూతనంగా నిర్మించిన కాలువల లోతు తక్కువగా ఉండటంతో నీరు ఇలా రోడ్లపైకి వస్తోందని స్థానికులు చెబుతున్నారు. సిరిసిల్ల పట్టణంలో పాత బస్టాండ్ ఎదుట నిలిచిన మురుగు నీరు ఇది. గత ప్రభుత్వం హయాంలో 2021లో చిన్నతోనాల పెద్ద చెరువు తెగి ప్రజలు తీవ్ర ఇబ్బందులు ఎదుర్కొన్నారు. దాదాపు రూ.70 లక్షల వ్యయంతో కల్వర్టు నిర్మించాగా.. అది ఇప్పుడు సాంకేతిక లోపం వల్ల నిరుపయోగంగా మారిందని.. దీంతో మురుగు ముందుకు

యథేచ్ఛగా అమ్మకాలు.. పేడకేసిగే తనిఖీలు



జగిత్యాల : జిల్లాలో సారా విక్రయాలు జోరుగా సాగుతున్నాయి. అరికట్టాల్సిన ఆబ్జెక్ట్‌లు సోదాలు మరచిపోవడంతో పేదలు నివసించే ప్రాంతాల్లో యథేచ్ఛగా అమ్మకాలు జరుగుతున్నాయి. జగిత్యాల, మెట్పల్లి డివిజన్ల పరిధిలో ఇటీవలి కాలంలో విక్రయాలు పెరిగాయి. జిల్లాకేంద్రం సమీపంలోని నూకపల్లి అర్బన్‌కాలనీ, టీఆర్‌నగర్‌లతో పాటు సమీప ఇటుక బట్టీల్లో గుడుంబా తయారు చేసే ప్యాకెట్లలో అమ్ముతున్నారు. రెండు రోజుల కిందట నూకపల్లి అర్బన్‌కాలనీలో ఇద్దరు మహిళలు నాలుసారా విక్రయిస్తుండగా సీబి సర్వేక్టర్ ఆధ్వర్యంలో అదుపులోకి తీసుకొని 7 బీటర్లు స్వాధీనం చేసుకున్నారు. **బైండోపర్ చేసి.. మమ అనిపించి..** ఎత్తైజ్ శాఖ మెట్పల్లి డివిజన్ పరిధిలో నాలుసారా అమ్మకాలు జోరుగా సాగుతున్నాయి. కోరుట్ల పట్టణంలోని ఏనుకొనిగుట్ట, అర్బన్‌కాలనీ, అయ్యప్పగుట్ట పరిసర ప్రాంతాల్లో అనుమతి లేకుండా తయారు చేసిన

కదలకపోవడంతో ఈ పరిస్థితి తలెత్తుతోంది. సిరిసిల్ల పట్టణంలో ఆదివారం ఉదయం కురిసిన చిన్నపాటి వర్షానికే ముంపు ప్రాంతాలు జలమయం కావడంతో ప్రజలు తీవ్ర ఇబ్బందులు ఎదుర్కొన్నారు. అక్కడక్కడ మురుగు నీరు భారీగా నిలిచిపోవడంతో రాకపోకలకు తీవ్ర అటంకాలు ఏర్పడ్డాయి. ఈ నేపథ్యంలో సమస్యలు, కారణాలపై కథనం. **వృద్ధాలు పేదకొని..** సిరిసిల్ల పట్టణంలోని వెంకంపేటలో ఇటీవల 40 అడుగుల మేరకు రోడ్డు విస్తరించారు. ఇరువైపులా మురుగు కాలువలు నిర్మించారు. వీటిపై ఇంటి యజమానులు పైకప్పులు వేయడంతో అందులోని వృద్ధాలు తొలగించే ఆస్కారం లేకుండా పోవడంతో నీరు రోడ్డుపైకి వస్తోంది. ఇటీవల ఈ మురుగు కాలువలోని వృద్ధాలను మున్సిపల్ అధికారులు యంత్రాల సాయంతో 4 ట్రాక్టర్ల వ్యర్థాలు తొలగించినట్లు పారిశుధ్య అధికారులు చెబుతుండటం ఇక్కడి పరిస్థితికి అద్దం పడుతోంది. **ఈ ఇళ్లలో నివాసమెలా?** తంకళ్లపల్లి మండలం గండిలచ్చిపేట గ్రామంలో ఆదివారం ఉదయం కురిసిన వర్షానికి ఇళ్లలోకి నీరు చేరిందని స్థానికులు వాపోతున్నారు. గ్రామంలోని ప్రభుత్వ పాఠశాల ప్రాంతంలో నివాసం ఉంటున్న వారి ఇళ్లలోకి పైనుంచి వచ్చిన వరద చేరడంతో తీవ్ర ఇబ్బందులు పడుతున్నారు. వర్షం కురిసిన ప్రతిసారి తమ ప్రాంతంలో పెద్దఎత్తున ఇలా నీరు నిలుస్తోందని.. అధికారులు స్పందించి సమీపంలోని కాలువ గుండా నీరు బయటకు వెళ్లేలా చర్యలు చేపట్టాలని బాధితులు కోరుతున్నారు.

కల్లు ప్యాకెట్లను విక్రయిస్తుండటంతో కూలీలు, నిరుపేదలు, యువకులు విచ్చలవిడిగా తాగుతూ ఆరోగ్యం గుట్ట చేసుకుంటున్నారు. గోదావరి పరీవాహక ప్రాంతమైన మల్లాపూర్ మండలంలో గుడుంబా అమ్మకాలు యథేచ్ఛగా సాగుతున్నాయి. విక్రయదారులను నామమాత్రంగా తహసీల్దార్ ఎదుట బైండోపర్ చేసి చేతులెత్తేస్తున్నారు. ఇబ్రహీంపట్నం మండలం ఎర్రాపూర్, తిమ్మాపూర్ తండాల్లో, వేములకుర్తిలో సారా విక్రయాలు కొనసాగుతున్నాయి. కథలాపూర్ మండలంలోని అటవీ ప్రాంతాల్లో తయారు చేసిన సారాను గిరిజన గ్రామాల్లో అమ్ముతున్నారు. : మెట్పల్లి మండలంలోని ఓ తండాలో సారా విక్రయిస్తుండగా కొద్ది నెలల కిందట ఎత్తైజ్ అధికారులు దాడులు నిర్వహించారు. కోరుట్ల పట్టణ శివారు గ్రామాల్లోనూ విక్రయాలు జోరుగా సాగుతున్నాయి. **పేదల ఆవాసాల్లో దండా** జిల్లాకేంద్రంలో కూలీలు నివసించే ప్రాంతాల్లో గుడుంబా దండా సాగుతోంది. కొందరు ఆటో డ్రైవర్లు, రిక్సావాలాలు, కొందరు కూలీలు నాటుసారాకు బానిసలవడంతో కుటుంబాలు ఇబ్బందులు పడుతున్నారు. ఆయా ప్రాంతాల్లో అధికారులు తనిఖీలు చేయాలని స్థానికులు కోరుతున్నారు. **నిషా పెంచుతాం**-సర్వేక్టర్, ఆబ్జర్వర్ సీబి, జగిత్యాల పలు ప్రాంతాల్లో గుడుంబా విక్రయాలు కొనసాగుతున్నట్లు మా దృష్టికి వచ్చింది. సోదాలు నిర్వహించి అరికడతాం. ఇప్పటికే నెలలో ఒకరిద్దరిని పట్టుకుంటున్నాం. ఇంకా నిషా పెంచుతాం. నూకపల్లి అర్బన్‌కాలనీ, టీఆర్‌నగర్‌లలో అమ్మకాలు జరగకుండా చర్యలు తీసుకుంటాం.

పరీక్షలా.. ప్రైవేటుకు వెళ్లొచ్చిందే..!



నల్గొండ :సకిలేకల్ మండల పరిధిలోని కడపర్తి గ్రామానికి చెందిన శ్రీనివాస్ రెండు రోజులక్రితం జ్వరంతో ప్రభుత్వ ఆసుపత్రికి వెళ్లారు. పరీక్షించిన వైద్యులు డెంగీ, మలేరియా, ఫ్లేబిలెక్స్, సీరీపీ, లివర్ నిర్ధారణ పరీక్షలు రాశారు. దీనికోసం రక్తపూతలు సేకరించిన స్థానిక ఆసుపత్రి సిబ్బంది టీడీహెచ్‌కు పంపారు. ఇక్కడ మిషన్ల పనిచేయడం లేదని తెలుపడంతో బాధితులు రెండు రోజుల తరువాత ప్రైవేటుకు వెళ్లి మరోసారి రక్తపూతలు ఇచ్చి రూ.2వేలు ఖర్చు చేసి పరీక్షలు చేయించుకున్నారు. ప్రభుత్వం మహిమంత లక్ష్యంతో తెలంగాణ దయాగృస్టిక్ హాబీల ఏర్పాటు చేసింది. కానీ ఆచరణలో అనేక ఇబ్బందులు ఎదురవుతున్నాయి. ఇటీవల జిల్లా ఆసుపత్రి పునర్నిర్మాణంతో యంత్రాలను మరో ప్రాంతానికి తరలించారు. ఇవి తరచూ మరమ్మతులకు గురి కావడంతో రక్త పరీక్షలు పూర్తి స్థాయిలో జరగడం లేదు. టీడీహెచ్‌లో 130 వరకు రక్తపరీక్షలు జరుగుతాయని

అధికారులు చెప్పినా.. ప్రస్తుతం 10 నుంచి 15 రకాల మాత్రమే చేస్తున్నారు. **నెరవేరని లక్ష్యం...** గ్రామీణ ప్రాంతాల నుంచి వచ్చే రక్తపూతలు ఏరోజుకారోజు ఫలితాలు ఇవ్వడం లేదు. ఫలితాలను మరుసటి రోజు ఇస్తున్నారు. దీంతో పరిస్థితి మరింత తీవ్రం అవుతుందని బాధితులు వాపోతున్నారు. ప్రారంభంలో వైద్య ఆరోగ్యశాఖ పరిధిలో ఉన్న టీడీహెచ్ సేవలు ఇటీవల జనరల్ ఆసుపత్రి పరిధిలోకి మార్చారు. అప్పటి నుంచి వసతుల కల్పుతో ఇబ్బందులు తలెత్తుతున్నాయి. గ్రామీణ ప్రాంతాల్లో జనరల్ ఆసుపత్రి నుంచి నిత్యం ఇక్కడికి వెయ్యికి పైగా రక్తపూత సమానాలు వస్తున్నాయి. పరీకరాలు పనిచేయని కారణంగా కొద్ది రోజుల నుంచి ప్రాథమిక ఆరోగ్య కేంద్రాలు, బస్టీ దవాఖానాల నుంచి సేకరించడం లేదు. వర్షాకాలం విషజ్వరాలతో పాటు డెంగీ ఇతర వ్యాధులతో జిల్లావాసులు తీవ్ర ఇబ్బందులు పడుతున్నారు. ఇప్పటికైనా ఉన్నత స్థాయి అధికారులు యంత్రాలు పూర్తి స్థాయిలో అందుబాటులోకి వచ్చేలా చూడాలని కోరుతున్నారు. **అన్ని జరుగుతున్నాయి** టీడీహెచ్‌లో అన్నిరకాల అత్యవసర రక్తపరీక్షలు జరుగుతున్నాయి. తాత్కాలిక సమస్యల ద్వారా ఒకటి రెండు రోజులు కొన్నిరకాల పరీక్షలు ఆగినా తిరిగి యథావిధిగా కొనసాగిస్తున్నారు. ఇక్కడ లేని పరీకరాలు, వాటికి కావాల్సిన లిక్విడ్ వంటివి ఇతర జిల్లాల నుంచి తెప్పించి ఇబ్బంది లేకుండా చూస్తున్నాం. డా.పుట్ల శ్రీనివాస్, డిఎంహెచ్‌వో

చేపా.. చేపా బంగ్లాదేశ్ ఢాకా..!

దేవరకొండ : చేపా.. చేపా.. నీకెందుకంత డిమాండ్ అని అడిగితే.. “స్వచ్ఛమైన కృష్ణా జలాల్లో పుట్టి పెరిగాను.. ఒక్కసారి రుచి చూస్తే ఎవరైనా మళ్లీ మళ్లీ కావాలంటారూ.. అందుకే నాకంత రేటు” అంటుండేమా.. అవును మరీ నల్గొండ జిల్లా దేవరకొండ నియోజకవర్గ పరిధి జలాశయాల్లో చేపలు యమరుచిగా ఉంటాయనే పేరుతో పర్చిల్లుతోంది. పెంపకంగా దొరికే వాటికన్న వాగులు, వంకలు, చెరువుల్లో ప్రకృతిలో లభించే చేపలను తినడానికి మక్కువ చూపుతారు. నాగార్జునసాగర్ వెనుక జలాల్లో దొరికే చేపలంటే భోజన ప్రియతమ మరీ ఇష్టం. ఇక్కడి ఎండు, పచ్చిచేపలు రాష్ట్రాలు దాటి విదేశాలకూ తరలివెళ్తున్నాయి. కృష్ణానదిలో పెరిగిన ఈ చేపల రుచి కొంత తియ్యగా, చప్పగా ఉండటంతో బంగ్లాదేశ్ దేశ వ్యాపారులు, జల పుష్కలపై ఎక్కువ ప్రీతి ఉన్న పశ్చిమబెంగాల్‌లోపాటు అసోం రాష్ట్రాల వారు ఎక్కువగా కొనుగోలు చేస్తుండంతో రాష్ట్రంలోనే దేవరకొండ ప్రాంతంలో లభ్యమయ్యే చేపలకు విపరీతమైన డిమాండ్ ఉంటోంది. అందుకే తెలంగాణలోనే దేవరకొండ ఎండు చేపల మార్కెట్ మొదటిస్థానంలో నిలుస్తోంది. రెండోస్థానం కరీంనగర్‌గా ఉంది.

కిస్నా రకానికి మరింత ప్రాధాన్యం.. ఆంధ్రప్రదేశ్, తెలంగాణ సరిహద్దుల్లోని నాగార్జునసాగర్ జలాశయం దేవరకొండ నియోజకవర్గంలో విస్తరించి ఉంది. సాగర్ వెనుకజలాలు ఈ ప్రాంతంలో 50 కిలోమీటర్ల వరకు ఆవరించి ఉండడంతో ఇక్కడి మత్స్యకారులు వలలతో చేపలు పట్టి విక్రయిస్తూ జీవనం పొందుతున్నారు. నల్లమల అడవులు, కృష్ణపర్ణి గుట్టల మధ్య కృష్ణానది ప్రవహిస్తుండటంతో ఆ నీటిలో లభించే అన్ని రకాల చేపలు చాలా రుచిగా ఉండేందుకు



కారణమవుతున్నాయి. ప్రకృతి ఆధారంగా ప్రవాహించే పౌష్టిక పోషకాలు, ఇక్కడి ఒండ్రు మట్టి ప్రభావంతో చేపలు యమరుచిగా ఉంటాయని మత్స్యకారులు చెబుతున్నారు. ఈ నీరు తాగేందుకు సైతం తియ్యగా ఉండటంతో చేపలా అదే స్థాయిలో రుచిగా ఉండడంతో ఒక్కసారి తిన్నవారు మళ్లీ కావాలని కోరుకుంటుండటంతో దేవరకొండ ప్రాంతంలో చేపల విక్రయాలు జోరందుకున్నాయి. ‘కిస్నాకరం’ చేపలకు ఎంతో ప్రాధాన్యత ఉంది. దేవరకొండ మార్కెట్ నుంచి ఎండు చేపలు వారానికి 300 నుంచి 500 టన్నులు బంగ్లాదేశ్ (ధాకా), అసోం, పశ్చిమబెంగాల్, కర్ణాటక, తమిళనాడు రాష్ట్రాలకు ఎగుమతి అవుతున్నాయి.

మిగిలితే పించు.. ఆకలి తీర్చు

సూర్యాపేట : ఆగస్టు నెలలో వివాహదీ శుభకార్యాలకు ఎక్కువగా ఉన్నాయి. అంచనాకు మించి ఆహారం వందీస్తారు. గతంలో చికెన్, మాంసం, పప్పు వంటి వాటితో ఆతిథ్యం ఇచ్చేవారు. ప్రస్తుత తరుణంలో బిర్యానీ, రోటీ, చికెన్, మాంసం, చేపలు తదితరాల వేపుళ్లతో వంటకాలు తయారు చేస్తున్నారు. వీటిలో అంచనాలు పాటించక చాలా వరకు వృథా అవుతున్నాయి. దానిని ఎవరికీ ఇవ్వాలో తెలియక పారేస్తున్నారు. కొంచెం ఆలోచన చేస్తే అనాథాశ్రమాలు, యాచకుల కడుపు నింపొచ్చు.

తర్వాత రమ్మని.. పడేస్తారు పెద్దవారి నుంచి మధ్య తరగతి వరకు వివిధ రకాల వేడుకలను వైభవంగా చేస్తున్నారు. వంటలు కూడా వాటికి తగినట్లే పెడుతున్నారు. భోజన సమయంలో భిక్షులను చేసేవారు వస్తే వారిని తర్వాత రమ్మని పంపిస్తారు. కార్యక్రమాలు పూర్తయి.. భోజనం మిగిలితే వాటిని యాచకులకు అందించటం లేదు. ఉదయం, రాత్రి వరకు వేడుకలు జరుగుతున్నాయి. ఆ సమయంలో వారు ఎక్కువో ఒకచోట కడుపునింపుకొని నిద్రలోకి జారుకుంటారు. తీరా మిగిలిన భోజనాన్ని యజమానులు పడేస్తున్నారు. పండుగలు, అస్సరానాల సమయంలో కూడా భారీగానే వృథా చేస్తున్నారు. పట్టణాల్లో జరిగే ఫంక్షన్లలో మిగిలిన ఆహారాన్ని తీసుకెళ్లే సేవా సంస్థలు ఉన్నాయి.

కొందరిలోనే మానవతా దృక్పథం.. మానవతా దృక్పథంతో ఆలోచించేవారు ఆహారాన్ని వృథా చేయరు.




అనాథలు, బిచ్చగాళ్లు, నిరాశ్రయులకు అందించి వారి కడుపునింపుతారు. ఇలాంటి వారు ఉమ్మడి నల్గొండ జిల్లావ్యాప్తంగా అనేక మంది ఉన్నారు. బృందంగా ఏర్పడి ఫంక్షన్ల నిర్వాహకులను సంప్రదిస్తూ ఆహారం మిగిలితే తమకు సమాచారం అందించాలంటూ చెప్పి వెళ్తారు. వారే డబ్బాల్లో తీసుకెళ్లి ఆహారాన్ని సేకరించి అనాథలకు అందిస్తూ మానవత్వం చాటుకుంటారు. ‘శుభకార్యాలు, వివిధ కార్యక్రమాలు జరిగే ఫంక్షన్ హాళ్లు, సామాజిక భవనాల వద్ద అనాథాశ్రమాలు, స్వచ్ఛంద సంస్థలు, ఫుడ్ బ్యాంక్ నిర్వాహకుల ఫోన్ నంబర్లు సమాచార బోర్డు ఏర్పాటు చేస్తే మిగిలిన ఆహారాన్ని సకాలంలో అందార్లకు అందించే అవకాశం ఉంటుంది.’

ఏటా 6.28 కోట్ల కిలోలు పృథ్వా ఉమ్మడి నల్గొండ జిల్లాలో 11,42,708 కుటుంబాలు ఉన్నాయి. ఆహార వృథా సూచిక ప్రకారం ప్రతి కుటుంబం ఏడాదికి సగటున 55 కిలోల ఆహారం వృథా చేస్తున్నట్లు తేల్చింది. ఉమ్మడి జిల్లాలో మొత్తంగా 6.28 కోట్ల కిలోల ఆహారం వృథా అవుతున్నట్లు అంచనా. వీరే కాకుండా వివాహ వేడుకలు, ఇతర కార్యాలలో ఇది ఎక్కువగానే ఉంటుంది **అనాథాశ్రమానికి అందిస్తున్నా** హోటల్‌లో మిగిలిన భోజనాన్ని రాత్రిపూట అనాథాశ్రమానికి అందిస్తున్నారు. బిస్సొండ్రలో భిక్షులను చేసేవారికి కపర్లలో కట్టి ఇస్తాను. ఇదివరకు ప్రభుత్వ కార్యాలయంలో క్యాంటీన్ నిర్వహించాను. ఆ సమయంలోనూ మిగిలిన భోజనాన్ని పేదలు, నిరాశ్రయులు, అనాథలకు ఇచ్చాను. మిగిలిన భోజనం అందించి పేదల కడుపునింపడం సంతోషంగా ఉంది.కదారి సతీష్ హోటల్ నిర్వాహకుడు, సూర్యాపేట

ప్రయాణం.. ప్రేరణ మార్గం

కోడాడ : ఆధునిక కాలంలో యువత పని ఒత్తిడితో సతమతమవుతున్నారు. దీన్ని తట్టుకోలేక ప్రాణాలు సైతం వదిలేస్తున్న ఘటనలు చోటుచేసుకుంటున్నాయి. ఉదయం లేచింది మొదల నిద్రపోయే వరకు హడావుడి జీవితం గడుపుతున్నారు. ఒత్తిడి అధిగమించే మార్గాల్లో భాగంగా క్రేత్ర పర్యటనలు, విహారయాత్రలు ముఖ్యమని మానసిక నిపుణులు చెబుతున్నారు. జీవితంలో కాలంలో ఉద్యోగాలు, వ్యాపారాలు, ఇతర పనుల్లో బిజీగా గడిపే యువత క్రేత్ర పర్యటనలకు వెళ్తూ ఒత్తిడిని దూరం చేసుకుంటున్నారు. పనిలో నిమగ్నం అవుతూ కొన్ని రోజులు ఇలా వెళ్తూ తిరిగి పనుల్లో మునిగిపోతున్నారు. మరికొందరు వారాంతాల్లో కుటుంబ సభ్యులతో విశేష, విహారయాత్రలకు ఎక్కువ సమయం కేటాయిస్తూ జీవితాన్ని ఆనందంగా మలచుకుంటున్నారు.

ప్రణాళికతో పర్యటనలు చిన్ననాటి మిత్రులు, తోటి ఉద్యోగులు, ఇరుగు పొరుగు వారు సందర్భం ఏదైనా అంతా ఒకటిగా కలిసి ఎక్కడికి వెళ్లాలో నిర్ణయించుకుంటున్నారు. కావాల్సిన సగదును పోగు చేసుకోవడం, సదుపాయాల ఏర్పాటు, రవాణా ఖర్చు, తినేందుకు ఆహారం లాంటి వాటిని సమగ్ని బాధ్యతగా తీసుకుని



వివిధ ప్రదేశాలకు వెళ్తున్నారు. హైదరాబాద్‌తో పాటు పాఠాలు చెరువు, రామప్ప దేవాలయం, టోగత జలపాతం, నాగార్జునసాగర్, దేవరకొండ, అమ్రాబాద్ అటవీ పర్యటనలు వంటి చిన్న చిన్న ప్రాంతాలకు వెళ్లేందుకు ఎక్కువ ఆసక్తి కనబరుస్తున్నారు. యువకులు ఒక బృందంగా ఏర్పడి సుదూర ప్రాంతాలకు వెళ్లేలా ప్రణాళికలు వేసుకుంటున్నారు. ఇతర రాష్ట్రాల్లోని జలపాతాలు, బీదేలు, పర్వత ప్రాంతాలు, దేవాలయాలను సందర్శిస్తున్నారు. **ఒత్తిడి దూరం చేసేలా** గత నాలుగేళ్లుగా పోటీ పరీక్షలకు సన్నద్ధం అవుతున్నాను. మానసిక ఒత్తిడి తీవ్రంగా ఉండేది. మిత్రులతో కలిసి విహారయాత్రలకు వెళ్తుంటాను. ఏడాదిలో కనీసం రెండుసార్లు బయటి ప్రదేశాలకు వెళ్లడం అలవాటుగా మారింది. మన రాష్ట్రంలోని కొన్ని ప్రాంతాలతో పాటు కర్ణాటకలోని దండేలి, గోకర్ణ, తమిళనాడులోని మహాబలిపురంలాంటి చరిత్రాత్మక ప్రదేశాలకు వెళ్లాం. దీనివల్ల మానసిక ప్రశాంతత ఏర్పడుతోంది.చేకూరి అశోక్, కొత్తగూడెం

వ్యాపార ఒడిదొడుకులు తట్టుకునేలా వ్యాపార రంగంలోకి అడుగు పెట్టినప్పటి నుంచి ఎన్నో ఒడిదొడుకులు ఎదుర్కోవాల్సి వచ్చింది. లాభం వచ్చినప్పుడు ఎంత సంతోషిస్తామో, నష్టం వచ్చినా అలాగే నిలబడాల్సి ఉంటుంది. ఒత్తిడిని అధిగమిస్తూ వ్యాపారంలో ముందుకు వెళ్తున్నాను. దీనికోసం మధ్యమధ్యలో అలా విహారయాత్రలకు వెళ్తుంటాం. ఏవీలోని లంబసింగి, మారేడుమిల్లి లాంటి ప్రదేశాలకు మిత్రులతో కలిసి వెళ్తూ ఉంటాను. తిరిగి వచ్చాక ఎవరి పనుల్లో వారు మునిగిపోతాం.పల్లె సవీష్, కోడాడ

ఆశాపహేలల్లో చీంచాల గుబులు

మునగాల : గత స్థానిక సంస్థల ఎన్నికల్లో పోటీ చేసి, ఈసారి కూడా ఏదో ఒక పదవిని కైవసం చేసుకోవాలనే ఉత్సాహంతో కొందరు నాయకులు ఉన్నారు. గతంలో ఓడిన అభ్యర్థులు, నూతనంగా పోటీ చేయాలనుకునే వారు తమ ప్రయత్నాలను ముమ్మరం చేస్తున్నారు. స్థానిక ఎన్నికలు వస్తే ఎంత ఖర్చు చేయాలనే లెక్కలు ఇప్పటి నుంచే వేసుకుంటున్నారు. అయితే దీనికంటే ముందు వినాయక చవితి, దేవీ నవరాత్రులు సమీపిస్తుండటంతో ఆశాపహేలల్లో చందాల బెంగ పట్టుకుంది. యువత ఓట్లను ఆకర్షించాలంటే ఈ ఖర్చుకు వెనకాడే పరిస్థితి లేదు. వార్డుల్లో వినాయక మండపాలు ఏర్పాటు చేసే నిర్వాహకులను ఆకట్టుకోవాలంటే భారీగా చందాలు ఇవ్వాల్సిందే.



అయితే ఆశాపహలను ఓ సందేహం వెంటాడుతోంది. ఒకవేళ తమకు సంబంధించి రిజర్వేషన్ అనుకూలంగా రాకపోతే ఇప్పుడు చేసే ఖర్చు మొత్తం వృధాగా పోతుందనే భావన వారిలో నెలకొంది. గ్రామాలు, మండలాలు, పట్టణాలు, వార్డుల్లోని పలువురు ఆశాపహలు సర్పంచి, ఎంపీటీసీ, జిల్పీటీసీ, పట్టణాల్లోని వార్డుల్లో కౌన్సిలర్ పదవులకు పోటీ చేయాలని ఉత్సాహంతో ఉన్నారు. ప్రస్తుతం ఎన్నికలు వస్తే ఖర్చు కోసం డబ్బులు ఎలా సర్దుబాటు చేయాలి. ఎంత ఖర్చవుతుందనే లెక్కలతో ఇప్పటి నుంచే వారు ప్రణాళికలు రూపొందించుకుంటున్నారు. కానీ అనుకోకుండా ఈ ఉత్సవాలు ఖర్చు పెంచుతున్నాయని సతమతమవుతున్నారు.

పల్లె ‘విల్లా’సం

తిరుమలగిరి : ఒకప్పుడు పట్టణాల్లో ధనవంతులు తమ అభిరుచులకు అనుగుణంగా హెరాదాకు తగినట్లు, విలాసవంతమైన భవనాలు కట్టించుకునేవారు. నేడు ఉద్యోగ, ఉపాధి నిమిత్తం గ్రామీణులు పట్నం బాట పడుతున్నారు. కానీ పల్లె వాసనలు మరచదండేదు. ప్రశాంత వాతావరణం కోసం సొంతక్షాత్రుకు వచ్చి సేద తీరుతున్నారు. ఇక్కడే ఆధునిక వసతులతో విల్లాలు నిర్మించుకుంటున్నారు. **ఆమెరికా నుంచి పప్తున్నారని..** నూతనకల్ మండలం యడవెల్లి గ్రామానికి చెందిన తత్వేక్షపల్లి సోమేశ్వరావు, రుక్మమ్మల చిన్న కుమారుడు తత్వేక్షపల్లి దేవేందర్‌రావు అమెరికాలో ప్రఖ్యాత వైద్యుడిగా స్థిరపడ్డారు. యాభై ఏళ్లుగా అక్కడే ఉంటున్నారు. కొద్దిరోజుల్లో ఉద్యోగ విరమణ పొందనున్నారు. తన శేషజీవితం స్వగ్రామంలో గడపాలని నిర్ణయించుకున్నారు. తనతోపాటు అమెరికాలో సాఫ్ట్‌వేర్ ఉద్యోగం చేస్తున్న అన్న కుమారుడు ప్రవీణ్‌రావు సైతం కొన్నిరోజులు సొంతూరులో ఉండాలని నిర్ణయించుకున్నారు. తన అన్న పెద్ద కుమారుడు సుభాకర్‌రావు దృష్టికి తీసుకురాగా ఆయన కుమార్తె అజిత ఆస్థ్రేలియా నుంచి స్వయంగా గ్రామానికి వచ్చి పాత ఇంటి పక్కనే కొత్తగా రెండు తస్సల భవనాన్ని పూర్తి చేయించారు. రెండెకరాల విస్తీర్ణమన్న ఆవరణలో కొబ్బరి చెట్లు, ఉదయం నడకదారి, పచ్చిక ఏర్పాటు చేశారు. **ప్రశాంత జీవనానికి ప్రతీక**

మద్దిరాల మండల కేంద్రానికి చెందిన సరెడ్డి వెంకటరెడ్డి-సులోచన దంపతులకు ఇద్దరు కుమారులు. వారిద్దరూ ఉన్నత చదువులు అభ్యసించి పట్టణాల్లో స్థిరపడ్డారు. వెంకటరెడ్డి దంపతులు మాత్రం పల్లెబారిలో స్వచ్ఛమైన గాలి, నీరు, ఆవరణ లభిస్తుందని పట్నంలో ఉన్నట్లే అందమైన ఇల్లు నిర్మించారు. పిల్లలకు కూడా పల్లె వాతావరణం అంటేనే మకుప్. గ్రామాలు మన సంస్కృతి సంప్రదాయాలకు ప్రతీకలు. వాటిని కాపాడుకుని భవిష్యత్తు తరాలకు అందించడం మన బాధ్యత అంటున్నారు.

ఇవీ అనుకూలతలు:స్వచ్ఛమైన గాలి లభిస్తుంది. పిల్లల ఆటపాటలకు అనుకూలమైన స్థలం ఉంటుంది. మరోవైపు పట్టణాల్లో వలెనే నిరంతర విద్యుత్తు సరఫరా జరుగుతోంది. రహదారులు, మిషన్ భగీరథ నీటి సౌకర్యం ఉంది. సొంతూరును చూసినట్లు బంధువులు, గ్రామస్థులను కలిసినట్లుం టుంది.ఎప్పటికైనా గ్రామంలో ఉండాలనిపృథ్విత్వ్యా హైదరాబాద్‌లో ఉంటున్నారు. ఎప్పటికైనా సొంత గ్రామాలకు రావాల్సి వస్తుందని, మా స్వగ్రామం తాటిపాములలో ఇష్టంతో మంచి ఇల్లు కట్టుకున్నాను. పట్టణాల వలెనే సౌకర్యవంతంగా నిర్మించాం.కోల మహేశ్, తాటిపాముల

సహకార ఎన్నికలపై ఉత్కంఠ

ఖమ్మం : ప్రాథమిక వ్యవసాయ సహకార పరపతి సంఘాల(పీఏసీఎస్) ఎన్నికలపై ఉత్కంఠ కొనసాగుతోంది. ఈ నెల 14తో పాలకవర్గాల గడువు ముగుస్తుంది. ఇంతవరకు ప్రభుత్వం వైపు నుంచి ఎలాంటి సంకేతాలు వెలువడలేదు. దీంతో ఎన్నికలు నిర్వహిస్తారా లేక పాలకవర్గ పదవీకాలాన్ని మరోసారి పొడిగిస్తారా అన్న ఉత్కంఠ నెలకొంది. 2019, ఫిబ్రవరిలో సహకార సంఘాలకు ఎన్నికలు నిర్వహించారు. అయితే క్షేత్ర తర్వాత వీటికి ఎన్నికలు నిర్వహించాలి. గడువు ముగిసిన తర్వాత ఆరు నెలల పాటు పదవీకాలం పొడిగించారు. అదికూడా మరో మూడు రోజుల్లో ముగుస్తుంది. ఈ నేపథ్యంలో ప్రభుత్వ నిర్ణయంపై ఆసక్తి నెలకొని ఉంది. గడువు పొడిగింపు విషయంలో గతంలో చివరి నిమిషంలో ప్రభుత్వం నిర్ణయం వెలువరించింది. ఆగస్టు 15న సంఘాలు, డిసీసీబీ, డిసీఎంఎస్‌ల ఎదుట జాతీయ జెండాను ఎగురవేయాల్సి ఉంటుంది. ఈ అవకాశం తమకు దక్కుతుందా లేదా అనే దానిపై అధ్యక్షుల్లో ఆసక్తి నెలకొంది. **నామినేటెడ్ విధానంలో..?** వ్యవసాయ మార్కెట్ కమిటీలకు ప్రస్తుతం నామినేటెడ్ విధానంలో పదవులను భర్తీ చేస్తున్నారు. సహకార సంస్థల్లో కూడా ఇదే పద్ధతిని ప్రభుత్వం అనుసరించే యోచన ఉన్నట్లు కొంత ప్రచారం జరుగుతోంది. ఎన్నికల వ్యయాలన్నీ తగ్గించుకోవటంతోపాటు ప్రభుత్వ అనుకూల పర్కాలకు చెందిన వారికి పదవులను కట్టబెట్టుకునే అవకాశం ఉంటుందని భావిస్తున్నారు. ఇది ఎంతవరకు సాధ్యమన్నదాన్ని యోచిస్తున్నట్లు తెలుస్తోంది. **ఖమ్మం డిసీసీబీ పరిధిలో సంఘాలు...**

ఖమ్మం 76
భద్రాద్రి 21
ములుగు 02

మహబూబాబాద్ 02 వీటితోపాటు జిల్లా కేంద్ర సహకార బ్యాంకులు(డిసీసీబీ), జిల్లా సహకార మార్కెటింగ్ సొసైటీల(డిసీఎంఎస్) పదవీ కాలం ఈ నెల 17తో ముగుస్తుంది. ఉమ్మడి జిల్లాల స్థాయిలో ఇవి కీలక పదవులు. సంఘాలపై తీసుకునే నిర్ణయాన్ని బట్టి వీటి పరిస్థితి ఆధారపడి ఉంటుంది.

మరోసారి నిరాశ



పెద్దపల్లి : ప్రతిపాదిత ఎన్‌హెచ్‌లు.. 1.జగిత్యాల నుంచి ధర్మారం, పెద్దపల్లి, మంథని మీదుగా కాటారం 2. పెద్దపల్లి నుంచి కాల్యక్రీరాంపూర్ మీదుగా మోరంచపల్లి (భూపాలపల్లి జిల్లా) 3.జనగామ నుంచి సిద్దిపేట, సిరిసిల్ల, కోరుట్ల 4.కరీంనగర్ నుంచి సిరిసిల్ల మీదుగా కామారెడ్డి, పిట్లం 5. రాజీవ్ రహదారి రాష్ట్ర రహదారుల ఉన్నతీకరణకు రాష్ట్ర ప్రభుత్వం చేసిన ప్రతిపాదనలకు కేంద్రం తిరస్కరించడంతో ఉమ్మడి జిల్లాలకు మరోసారి నిరాశే ఎదురైంది. ప్రధానమైన రాజీవ్ రహదారితోపాటు మరికొన్ని ముఖ్య రహదారులను అభివృద్ధి చేసి, జాతీయ హెరాదా కల్పించాలని గత దిసెంబరులో రాష్ట్ర ప్రభుత్వం పంపించిన ప్రతిపాదనలను పరిశీలించిన కేంద్రం పలు సాంకేతిక అవరోధాలు ఎదురవుతున్నాయని, రాష్ట్ర ప్రభుత్వమే వాటిని స్వయంగా అభివృద్ధి చేసుకోవాలని లేఖలో పేర్కొనడంతో ప్రతిపాదిత రహదారుల అభివృద్ధిపై నీలినీడలు

రంగు చెప్పేస్తారు.. గుట్టు విప్పేస్తారు



సారంగాపూర్ : ఆ బాలికలు కళ్లకు గంఠలు కట్టుకొని ముందు నిలబడిన వారి దుస్తుల రంగులు చెబుతారు.. ఎదుట ఉంచిన అక్షరాలను చదువుతారు.. నంబర్లు చెబుతారు.. పరిచయం ఉన్న వ్యక్తులరెవైనా ముందు నిలబడితే స్మృతినే వారివరో గుర్తిస్తారు.. చరవాణిలోని చిత్రాలను చెప్పేస్తారు.. వీరి ప్రతిభను స్వయంగా చూసిన కలెక్టర్ ప్రత్యేకంగా అభినందించారు. విద్యార్థుల్లో ఒత్తిడి తగ్గించేలా వారి ఆలోచనలను నియంత్రించడానికి చేపట్టిన బ్రెటర్ మైండ్స్ కార్యక్రమం ఎంతో ఉపయుక్తంగా మారుతోంది. మెదడు చురుగ్గా ఉండటం, ఏకాగ్రత, జ్ఞాపకశక్తి పెరగడానికి ఇది దోహదపడుతోంది. ఇటీవల సారంగాపూర్ కస్తూర్బాగాంధీ బాలికల గురుకుల విద్యాలయంలోని 9వ తరగతి విద్యార్థినులకు శిక్షణ ఇచ్చారు. దీంతో వారు కళ్లకు గంఠలు కట్టుకుని ఏదైనా చెప్పగలుగుతున్నారు. **తొమ్మిది వారాలపాటు..** హైదరాబాద్‌లోని శ్రీరామచంద్ర మిషన్ ఆధ్వర్యంలోని కన్యా శాంతివనం ధ్యాన కేంద్రం నిర్వాహకులు జగిత్యాల, సారంగాపూర్ కస్తూర్బాగాంధీ

నిర్మాణ లోపాలే శాపాలు



చిట్యాల : దక్షిణ భారతదేశంలోనే రద్దీగా ఉండే దారుల్లో హైదరాబాద్- విజయవాడ జాతీయ రహదారి(65) ఒకటి. ఇది ఉమ్మడి జిల్లాలోని పది మండలాలు 54 గ్రామాల నుంచి వెళ్తున్న 158 కిలోమీటర్లు విస్తరించి ఉంది. రాచబాట నిర్వహణలో అధికారులు, ప్రజాప్రతినిధులు నిరర్థకం వహిస్తున్నారు. జాతీయ రహదారి విస్తరణలో చేపట్టిన నిర్మాణ లోపాల వల్ల జరిగే ప్రమాదాలను ఎవరూ పట్టించుకోవడం లేదు. **పెరుగుతున్న ప్రమాదాలు** బారికెడ్లు, వేగ నియంత్రకలు, విద్యుత్తు దీపాలు, ప్రమాదపు హెచ్చరిక బోర్డులు, రోడ్డుకిరువైపులా గ్రిల్స్ ఏర్పాటు చేయాల్సి ఉంది. హైవే వెంట విస్తరించి ఉన్న గ్రామాల్లో 22 చోట్ల అందర్‌పానీ వంతెనలు నిర్మించాలి. జిల్లా వ్యాప్తగా 23 ప్రాంతాల్లో గ్రిల్స్ అమర్చాలి. జాతీయ రహదారి నుంచి గ్రామాలకు వెళ్లే చోట వైజంక్షన్లు అసంపూర్ణంగా నిర్మించడంతో అవి వినియోగించడం లేదు. దీంతో వాహనదారులు వీటిని ఢీకొట్టి ప్రమాదాలకు గురవుతున్నారు. ఎన్‌హెచ్ 65పైన నిత్యం నగలున ఇద్దరు మృతి చెందుతున్నారని గతంలో పోలీసులు నిర్వహించిన సర్వేలో తేలింది. గుత్తేదారు సంస్థ పర్యవేక్షణ లోపం, వేగ నియంత్రణలో తగు జాగ్రత్తలు తీసుకోకపోవడం, అధికారులకు, జాతీయ రహదారి ప్రాధికార సంస్థ(ఎన్‌హెచ్‌ఏఐ)కు మధ్య ఉన్న సమస్యలు లోపం తదితర కారణాలతో ప్రమాదాలు పెరుగుతున్నాయి. **సమస్యలు ఇలా..**

కమ్మకున్నాయి. **ఎప్పటికీ రాష్ట్ర రహదారిగానే?** నిత్యం వాహనాల రద్దీతో ఉండే రాజీవ్ రహదారిపై బొగ్గు, ఇసుక రవాణాతో ప్రభుత్వానికి రూ.కోట్లలో ఆదాయం సమకూరుతుంది. కానీ ఈ రహదారి నేరుగా ఇతర రాష్ట్రాలకు అనుసంధానం లేకపోవడంతో జాతీయ హెరాదా కల్పించేందుకు మొదటి నుంచి కేంద్రం మోకాలిస్తుంది. సికింద్రాబాద్ నుంచి మంచిర్యాల జిల్లా ఇందారం వరకు విస్తరించిన ఈ రహదారి ఉమ్మడి జిల్లా పరిధిలో 115 కిలోమీటర్లు ఉంటుంది. ఈ రోడ్డు ఇందారం వద్ద రెండు వైపులా వెళ్లే జాతీయ రహదారితో అనుసంధానమవుతుంది. ఒకవైపు గడ్డిరోలి, మరోవైపు నాగపూర్ వైపు వెళ్లే రహదారులకు అనుసంధానమవుతుంది. కానీ రెండింటికీ కూడలిగా మారిన ఈ రోడ్డు మాత్రం ఇప్పటికీ రాష్ట్ర రహదారిగానే మిగిలిపోయింది. ఇదేమోదిరిగా కోదాడ నుంచి కరీంనగర్ మీదుగా రాయపట్నం వెళ్లే రాష్ట్ర రహదారిలో కరీంనగర్ వరకు జగిత్యాల- వరంగల్ జాతీయ రహదారి పరిధిలోకి వెళ్తుండగా కరీంనగర్ నుంచి రాయపట్నం వరకు రాష్ట్ర రహదారిగానే మిగిలిపోయింది. ఈ రెండు కూడా రెండు వైపులా జాతీయ రహదారులతో అనుసంధానమవుతాయి. **పెద్దపల్లి, సిరిసిల్ల జిల్లాల మీదుగా..** ఉమ్మడి జిల్లాలో జగిత్యాల మీదుగా ఇప్పటికే ఒక జాతీయ రహదారి ఉండగా, కరీంనగర్, వరంగల్ మీదుగా కోదాడ వరకు రహదారి నిర్మాణ దశలో ఉంది. ఈ రోడ్డు నిర్మాణానికి పలు ప్రాంతాల్లో భూసేకరణ జరుగాల్సి ఉంది. కాగా రాజీవ్ రహదారితోపాటు పెద్దపల్లి, సిరిసిల్ల జిల్లాల మీదుగా రాష్ట్ర ప్రభుత్వం ప్రతిపాదించిన నాలుగు జాతీయ రహదారులు పత్రాలకే పరిమితయ్యాయి. రహదారుల ఉన్నతీకరణకు చేసిన ప్రతిపాదనలు పట్టాలెత్తేలా ఉమ్మడి జిల్లా నేతలు మరోసారి ప్రయత్నించాల్సిన అవసరం ఉంది..

నిధులు నీళ్ల‘పాలు’

ఖమ్మం : ప్రజాధనాన్ని ఆదా చేయాలన్న ఆలోచన ఎంతమాత్రం ఉన్నా ఇంత నిర్లక్ష్యంగా వ్యవహరించరు. నెలకు అక్షరాల రూ.లక్ష నీళ్ల‘పాలు’ కానీయరు.. పోనీ అందుబాటులో వసరులు లేవా అంటే అదీనూ కాదు. ఖమ్మం నగరంలోని విజయ డెయిరీ చుట్టూ నగరపాలక సంస్థ నీటి పైపులైన్లు ఉన్నాయి. సమీపంలోనే భారీ సామర్థ్యంతో మిషన్ భగీరథ తాగునీటి ఓవర్‌హెడ్ ట్యాంకు ఉంది. అయినా నిత్యం ప్రైవేటుగా నీరు కొంటూ ప్రజాధనం ఖర్చు చేస్తున్నారు. ఇదేదో పదివరకో కాదు ఏటా రూ.12 లక్షలు అంటే సమృక్ తప్పదు. కొనమెరుపు ఏమిటంటే అమాత్యులు ఆదేశించేదాకా అటు డెయిరీ అధికారులు, ఇటు పురపాలక యంత్రాంగంలో దీనిపై కదలికే లేదు. ప్రభుత్వ రంగ సంస్థ విజయ డెయిరీలో ప్రస్తుతం ఉభయ జిల్లాల్లో రోజుకు 4వేల లీటర్ల పాల సేకరణ, 8వేల లీటర్ల అమ్మకాలు కొనసాగుతున్నాయి. జిల్లాలో పాల దిగుబడి తక్కువగా ఉండటంతో జనగామ నుంచి అదనంగా 5వేల లీటర్లు తెప్పిస్తున్నారు. నిర్వహణలో భాగంగా ప్రస్తుతం రోజుకు 15వేల లీటర్ల నీటిని ట్యాంకర్ల ద్వారా కొనుగోలు చేస్తున్నారు. గత రెండేళ్లకు పైగా ఇదే పరిస్థితి. ఖానాపురం వావేలి పోలీసు స్టేషన్ దాటిన తర్వాత రోడ్డు పక్కనే సంస్థకు చెందిన బోరు ప్రత్యేకంగా ఉండేది. అక్కడి నుంచే డెయిరీకి నీటి సరఫరా అయ్యేది. రోడ్డు విస్తరణలో బోరు దెబ్బతింది. తర్వాత డెయిరీ ప్రాంగణంలో వేసిన బోరు ద్వారా చాలా తక్కువగా నీళ్లు వస్తున్నాయి. నగరపాలక సంస్థ నీటి కనెక్షన్ ఉన్నా దీనిది ఇదే పరిస్థితి. బల్లియాకు వినతులు ఇచ్చి మిన్నకున్న డెయిరీ అధికారులు, డబ్బులు పోతేం ఏం? ఏదో



రూపంలో నీళ్లు వస్తున్నాయికదా అనే భావనలో ఉన్నారు. **నీరు తప్పనిసరి** డెయిరీ లోపల ఉన్న మిల్క్‌షైంట్, ట్యాంకులు, పైపులైన్లు, సింటెక్స్ ట్యాంకులు, కూలింగ్ అవసరాల కోసం నీరు అవసరం. పెద్ద పాలశ్యాన్లు 200, పాల ప్యాకెట్ల క్రేట్లు 1000 వరకు ఉన్నాయి. వీటన్నింటినీ శుభ్రం చేయాలంటే వేడి, చల్లటి నీరు ఉపయోగించాలి. పాల ఉత్పత్తులు, బస్‌క్రీముల తయారీకి ఎక్కువ జలం కావాలి. పాత్రలు శుభ్రం చేయాలంటే వేడి నీరు తప్పనిసరి. వీటితో పాటు 20 మంది సిబ్బంది అవసరాలు సైతం తీర్చేలా ఉండాలిఇటీవల డెయిరీలో పర్యటించిన క్రమంలో వ్యవసాయ శాఖ మంత్రి తుమ్మల నాగేశ్వరరావు త్రీడరూ నీటి కనెక్షన్ మంజూరు చేయాలని ఆదేశించారు. ఈ విషయమై విజయ డెయిరీ ఉమ్మడి ఖమ్మం జిల్లా ఉప సంచాలకుడు కోడిరెడ్డి రవికుమార్‌ను సంప్రదించగా నీటి వసతుల కల్పనకు అధికారులు దరఖాస్తు చేసినట్లు చెప్పారు. నగరపాలక సంస్థ ద్వారా నీరు అందితే సుమారు మూడొంతుల నీటి ఖర్చు తగ్గుతుందని, డెయిరీపై ఆర్థిక భారం తొలగుతుందని చెప్పారు.

రాములోలికి మరిన్ని వన్నెలద్దాలి..!

భద్రాచలం : ఏళ్లుగా అభివృద్ధి కోసం ఎదురుచూస్తున్న భద్రాచలం శ్రీ సీతారామచంద్రస్వామి వారి దేవస్థానానికి ప్రభుత్వాల వసతుల బాట పట్టిస్తున్నాయి. కేంద్ర ప్రభుత్వ ఆధ్వర్యంలో ప్రసాద్ 1.0 ద్వారా భద్రాచలం, అనుబంధ పర్లశాల దేవస్థానాల్లో అభివృద్ధి పనులకు శ్రీకారం చుట్టారు. మూడేళ్ల క్రితం దాదాపు రూ.42 కోట్లతో ప్రారంభమైన పనుల్లో కొన్ని ఇప్పటికే పూర్తిగతిలో ఉన్నాయి. గుత్తేదారు జాప్యంతో ఇంకొన్ని నిధానంగా సాగుతున్నా కొలిక్కివచ్చే అవకాశాలున్నాయి. రాష్ట్ర ప్రభుత్వం మాడవీధుల విస్తరణకు పూనుకుంది. ఇదిలా ఉంటే భవిష్యత్తు అవసరాలను అంచనావేసి చూస్తే రాములోలి క్షేత్రానికి మరిన్ని వసతులు అందించాలి. భక్తుల దీర్ఘకాలిక వినతుల్ని పట్టాలెక్కించాలి. ప్రస్తుతం ఆలయ అధికారులు ‘ప్రసాద్ 2.0’ ప్రతిపాదనలు తయారుచేసి కేంద్రానికి పంపే ప్రయత్నాల్లో ఉన్నారు. ఆ వివరాలు బయటకు రానప్పటికీ ప్రసాద్ 2.0 ద్వారా భక్తుల ఆశిస్తున్న వాటిపై ప్రత్యేక కథనం.

1. రామాలయాన్ని ఏటా 24లక్షల మంది దర్శించుకుంటున్నారు. మహిళలకు ఆట్టిస్టిల్ ఉచిత ప్రయాణ సదుపాయం ఉండడంతో ఈ ఏడాది భక్తుల సంఖ్య ఇంకా పెరగనుందని అంచనా.. పర్లశాలలోనూ రద్దీ కనిపిస్తుంది. భద్రాచలంలో ఇప్పుడున్న కాటేజీలు, సత్రాలు ముఖ్య ఉత్సవాల తరుణంలో కిక్కిరిసిపోతున్నాయి. రెండుచోట్లా వసతి,



కుటీరాలు నిర్మించాలి. 2. ఇప్పుడున్న క్యూలైన్లు రద్దీ వేళ్లలో, ఉత్సవ సమయాల్లో అవసరాలు తీర్చలేకపోతున్నాయి. ఆలయ విస్తరణకు అనుగుణంగా క్యూలైన్లు ఎక్కువ సంఖ్యలో నిర్మించాలి. 3. భద్రాద్రి, దుమ్ముగూడెంలో శాశ్వత స్వాగత ద్వారాలు ఏర్పాటు చేయాలి. 4. భద్రాచలం వస్తేనే ఆలయ సమాచారం తెలుస్తుంది. ఉభయ జిల్లాల్లో సమాచార కేంద్రాలు, హెర్డింగ్‌లు, సూచి బోర్డులు అమర్చాలి. 5. ఉత్సవాల సమయంలో కాకుండా నిరంతర శాశ్వత విద్యుద్దీపాల అలంకరణ. 6. గోదావరి కరకట్టను భక్తులు కూర్చునేలా, సేదదీరేలా అభివృద్ధి చేయాలి. 7. రామాలయం నుంచి గోదావరి నది వద్దకు వెళ్లేలా ఫుట్ ఓవర్ బ్రిడ్జి నిర్మించాలి.



హైదరాబాద్: హైదరాబాద్‌లోని పలు ప్రాంతాల్లో వర్షం కురుస్తోంది. మీయాపూర్, చందానగర్, లింగంపల్లి, గచ్చిబౌలి, మాదాపూర్, కొండాపూర్, రాయదుర్గం, బంజారాహిల్స్, జూబ్లీహిల్స్, సనత్‌నగర్, ఎస్కార్ నగర్, ఎర్రగడ్డ, అమీర్‌పేట్, పంజాగుట్ట, బోరబండ, యానస్ గూడ, దుండిగల్, గండిపెట్ల, మల్లంపేట, బహదూర్‌పల్లి, సూరారం, కొంపల్లి, సుచిత్ర, జీడిమెట్ల, జగద్గిరిగుట్ట, బాలానగర్, సికింద్రాబాద్, బోయిస్‌పల్లి, తిరుమలగిరి, అల్వాల్, జవహర్ నగర్, బొల్లారం, ప్యాట్నీ, పార్లెడ్జ్, చిలకలగూడ, మారేడుపల్లి, కోఠి, సుల్తాన్ బజార్, బేగంబజార్, నాంపల్లి, బహిర్ బాగ్, హిమాయత్ నగర్, నారాయణ గూడ, ట్యాంక్ బండ్, సైదాబాద్, చంపాపేట్, సర్కార్ నగర్, సంతోష్ నగర్, లంగర్ హౌస్, గుడిమల్వాపూర్, గోల్కొండ, జియాగూడ, మెహదీపట్నం, ఆసిఫ్ నగర్, పాతబస్తీ, చార్మినార్, బహదూర్‌పూరా, ఫలక్‌నుమా, చాంద్రాయణగుట్ట, బార్దస్, ఉప్పుగూడ, ఫత్తినాక ప్రాంతాల్లో వర్షం పడుతోంది. దీంతో నగరవాసులు రాకపోకలకు ఇబ్బందులు పడుతున్నారు. పలుచోట్ల వాహనాలు నెమ్మదిగా కదులుతున్నాయి. వర్షాల నేపథ్యంలో జీహెచ్‌ఎంసీ పరిధిలో బుధ, గురువారాల్లో ఒంటిపూట బడులు నడపాలని ఆదేశించారు. పిల్లల్ని మధ్యాహ్నం ఇంటికి పంపించేయాలని ఆదేశాలు జారీ చేశారు. బట్టీ ఉద్యోగులు, ఇతర సిబ్బందికి బుధవారం ఇంటి నుంచి పని చేసే అవకాశం ఇవ్వాలని ఆదేశిస్తూ బట్టీ శాఖ ప్రత్యేక ప్రధాన కార్యదర్శి సంజయ్‌కుమార్ మంగళవారం ఉత్తర్వులు జారీ చేశారు. కుండపోత వానలతో నగరంలోని రోడ్లు జలమయమై, ట్రాఫిక్ సమస్య తలెత్తుతుందనే అంచనాలతో సర్కారు ఈ నిర్ణయం తీసుకుంది.

ప్రజలకు హైద్రా కమిషనర్ కీలక సూచన



హైదరాబాద్, ఆగస్టు 13: భారీ వర్షాలు కురుస్తాయంటూ వాతావరణ శాఖ హెచ్చరించిన నేపథ్యంలో అవసరమైతే తప్ప.. బయటకు రావద్దని హైదరాబాద్ నగర ప్రజలకు హైద్రా కమిషనర్ ఏవీ రంగనాథ్ సూచించారు. బుధవారం సాయంత్రం నుంచి శు

తెలంగాణపై కేంద్రం వివక్ష: మంత్రి శ్రీధర్ బాబు



హైదరాబాద్: తెలంగాణకు వచ్చే కంపెనీలకు అనుమతి ఇచ్చే విషయంలో కేంద్రం వివక్ష చూపుతోందని మంత్రి శ్రీధర్ బాబు విమర్శించారు. బుధవారం మంత్రి మాట్లాడుతూ.. ఏపీకి కొత్త ప్రాజెక్టులు కేటాయించి, తెలంగాణను మాత్రం వక్కన పెడు

వర్షాల్లో వైద్య సేవలు నిరవభికంగా కొనసాగించండి.. మంత్రి దామోదర ఆదేశాలు



హైదరాబాద్ : తెలంగాణ రాష్ట్రానికి ఇవాళ నుంచి మూడు రోజుల పాటు భారీ వర్షపాతం ఉన్నందున ఆరోగ్యశాల అధికారులు, సిబ్బంది అప్రమత్తంగా ఉండాలని మంత్రి దామోదర రాజనర్సింహ సూచించారు. ఈ మేరకు బుధవారం ఉదయం ఆరోగ్యశాల ఉన్నతాధికారులతో మంత్రి టెలికన్ఫరన్స్ నిర్వహించారు. హాస్పిటల్ల సూపరింటెండెంట్లు, ఆర్ఎంవోలు, మెడికల్ ఆఫీసర్లు, డాక్టర్లు, సిబ్బంది ఈ మూడు రోజులు కచ్చితంగా హాస్పిటల్స్‌లోనే ఉండాలని.. ఇందుకు అనుగుణంగా ఏర్పాట్లు చేసుకోవాలని దిశనిర్దేశం చేశారు మంత్రి దామోదర రాజనర్సింహ. అందరి సెలవులు రద్దు చేయాలని ఉ

కరీంనగర్ జిల్లా రామడుగు మండలం లక్ష్మీపూర్‌లోని గాయత్రీ పంప్ హౌస్ నుంచి గోదావరి నదీ జలాల ఎత్తిపోతలు ప్రారంభించారు. మూడు బాహుబలి పంపులతో 9450 క్యూసెక్కుల జలాలను ఎత్తిపోస్తున్నారు. ఇక్కడి నుంచి మధ్యమానేరు ప్రాజెక్టుకు ఎస్సారెస్సీ వరద కాలువ ద్వారా నీటిని తరలిస్తున్నారు. శ్రీపాద సాగర్ ఎల్లంపల్లి ప్రాజెక్టులో నీటి లభ్యత మేరకు ప్రతిరోజు ఉదయం నుంచి సాయంత్రం వరకు ఎత్తిపోతలు చేపట్టేందుకు అధికారులు చర్యలు చేపట్టారు. భారీ స్థాయిలో కాలువలు ద్వారా గోదావరి జలాలు ప్రవహించడంతో ఈ ప్రాంతంలో జలకళ సంతరించుకుంది.

పేదలకు నాణ్యమైన వైద్యం అందించడం.. మా అమ్మ కోరిక

పేదవారికి అంతర్జాతీయ ప్రమాణాలతో కూడిన వైద్యం అందించడం తన తల్లి కోరిక అని హిందూపురం ఎమ్మెల్యే, సినీనటుడు బాలకృష్ణ అన్నారు. అదే బనవతారకం క్యాన్సర్ ఆసుపత్రిగా సేవలందిస్తోందని ఆయన చెప్పారు. లాభాపేక్ష లేని ఈ ఆసుపత్రి.. దాతల సహకారంతో నడుస్తుందన్నారు. అమరావతిలో బనవతారం క్యాన్సర్ ఆసుపత్రికి 2019లో శంకుస్థాపన జరిగిందన్నారు. అప్పటి వైకాపా ప్రభుత్వం నిర్లక్ష్యంగా వ్యవహరించడంతో అంధకార పరిస్థితులు ఏర్పడ్డాయన్నారు. దీంతో ఆసుపత్రి నిర్మాణ పనులు చేపట్టలేకపోయినట్లు చెప్పారు. ప్రస్తుతం ఏపీలో సీఎం చంద్రబాబు నేతృత్వంలో కూటమి ప్రభుత్వం వచ్చాక పనులు చేపట్టామన్నారు. వర్షం రూపంలో భగవంతుడు కూడా ఆశీస్సులు కురిపించాడని ఆనందం వ్యక్తంచేశారు.



హైదరాబాద్: హైదరాబాద్‌లోని చందానగర్ ఖజానా జ్యువెల్లరీకి మంగళవారం పట్టపగలు తుపాకులతో చొరబడిన దుండగులు 10 నిమిషాలపాటు బీభత్సం సృష్టించారు. సిబ్బందిలో ఒకరిపై కాల్పులు జరిపి వెంటి పన్నులు, 11గ్రామ్ గోల్డ్ ఆభరణాలు తీసుకొని పరారయ్యారు. దీనిపై దర్యాప్తు చేపట్టిన పోలీసులు నిందితుల కోసం 12 బృందాలుగా ఏర్పడి గాలింపు చర్యలు చేపట్టారు.

ఎస్కెకలు ఉన్యాయని బహారీకు ఎరువుల తరలింపు: హరిశ్‌రావు ఆరోపణ

సిద్దిపేట: మాజీ మంత్రి, భారత రాష్ట్ర సమితి ఎమ్మెల్యే హరిశ్‌రావు సిద్దిపేట జిల్లాలోని రాఘవాపూర్‌లో పర్యటించారు. రైతులు ఎరువుల కోసం క్యూలో నిల్చోవడాన్ని చూసి ఆయన ఆగారు. కేంద్ర, రాష్ట్ర ప్రభుత్వాలపై ఆగ్రహం వ్యక్తంచేశారు. ఓటీపీ, ఒక బస్తా విధానం తీసేయాలన్నారు. ప్రభుత్వం సబ్సిడీ నుంచి తప్పించుకునేందుకు కృత్రిమ కొరతను సృష్టిస్తోందని విమర్శించారు. ఎస్కెలకు ఉన్యాయని బీహార్‌కు ఎరువులు తరలిస్తున్నారని ఆరోపించారు. స్థానిక సంస్థల ఎస్కెల్లో కొంగ్రెస్, భాజపాకు గుణపాఠం చెప్పాలన్నారు. **మంత్రి ఉత్తమకు హరిశ్‌రావు లేఖ..** నీటిపారుదల శాఖ మంత్రి ఉత్తమకుమార్ రెడ్డికి హరిశ్‌రావు లేఖ రాశారు. కాశీశ్వరం ప్రాజెక్టు కింద ఉన్న జలాశయాలు నింపాలని అందులో విజ్ఞప్తి చేశారు. మధ్య మానేరు, అన్నపూర్ణ, రంగనాయక్‌సాగర్, మల్లన్నసాగర్, కొండపోచమ్మ, బస్సాపూర్ జలాశయాలను నింపాలని కోరారు. రైతుల కోసం ఆరో ప్యాకేజీ వద్ద ఉన్న మోటార్లు ఆన్ చేయాలన్నారు. జలాశయాల్లో నీరు నింపకపోవడంతో రైతులు తీవ్ర ఆందోళనలో ఉన్నారని పేర్కొన్నారు.

